



बिहार गजट

असाधारण अंक

बिहार सरकार द्वारा प्रकाशित

7 चैत्र 1936 (श0)

(सं0 पटना 328)

पटना, शुक्रवार, 28 मार्च 2014

सं0 वि0(27)पे0को0(ग्रू0बी0)—139/13—416

वित्त विभाग

संकल्प

26 मार्च 2014

विषयः—राज्य सरकार द्वारा सप्तम वेतन पुनरीक्षण लागू किये जाने के उपरान्त पूर्व के वेतनमान पर आधारित पदों के वर्गीकरण को नये वेतन बैंड एवम् ग्रेड वेतन के आधार पर संशोधन करने के संबंध में।

नई ग्रूप बीमा योजना नियमावली, 1997 के नियम-3 में वर्णित प्रावधान के अनुसार राज्य कर्मियों द्वारा ग्रूप बीमा मद की राशि का अंशदान किया जाता है। उक्त अंशदान वेतनमान आश्रित पदों के वर्गीकरण पर आधारित है। पदों के वर्गीकरण एवं तदनु रूप अंशदान की सारणी इस प्रकार है :-

क्र.	विवरण	समूह	अनुमान्य अंशदान
1	राज्य सरकार के अधीन वैसे वेतनमान या वेतनमानों वाले पद जिसका वेतनमान रुपये 8,000—13,500 एवं उससे ऊपर के वेतनमान वाले पद।	“क”	रुपये 120/-
2	राज्य सरकार के अधीन रुपये 5,500—9,000 एवं उससे ऊपर के वेतनमान वाले पद किन्तु रुपये 8,000—13,500 से कम वेतनमान वाले पद।	“ख”	रुपये 60/-
3	राज्य सरकार के अधीन रुपये 2,750—4,400 एवं उससे ऊपर किन्तु रुपये 5,500—9,000 से कम वेतनमान वाले पद।	“ग”	रुपये 30/-
4	राज्य सरकार के अधीन रुपये 2,550—4,000 या उससे कम वेतनमान वाले पद।	“घ”	रुपये 15/-

2. सामान्य प्रशासन विभाग के संकल्प संख्या-सह-ज्ञापांक 511 दिनांक 22.02.2011 द्वारा सप्तम वेतन पुनरीक्षण के संदर्भ में वेतन समिति की अनुशंसा के उपरान्त वित्त विभाग के संकल्प संख्या 630 दिनांक 21.01.2010 के अन्तर्गत दिनांक 01.01.2006 के प्रभाव से किए गए वेतन पुनरीक्षण के आलोक में तथा भारत सरकार के वर्गीकरण संबंधी कार्मिक लोक शिकायत एवं पेंशन मंत्रालय (कार्मिक एवं प्रशिक्षण विभाग) के आदेश संख्या 946 (अ.) दिनांक 09.04.2009 के अनुरूप राज्य सरकार के अधीन पदों को पुनर्वर्गीकृत किया गया है।

3. सप्तम वेतन पुनरीक्षण के आलोक में राज्य कर्मियों का वेतन पुनरीक्षण दिनांक 01.01.2006 के प्रभाव से किसी न किसी वेतन-बैंड में एवं ग्रेड वेतन के आधार पर हुआ है। साथ ही राज्य कर्मियों को सुनिश्चित वृत्ति उन्नयन योजना/रूपान्तरित सुनिश्चित वृत्ति उन्नयन योजना/नियमित प्रोन्नति का लाभ मिलने के फलस्वरूप उनके वेतन बैंड एवम् ग्रेड वेतन में परिवर्तन होता है। नव नियुक्त राज्य कर्मियों की

नियुक्ति भी सप्तम वेतन पुनरीक्षण द्वारा लागू वेतन संरचना अन्तर्गत किसी न किसी वेतन बैंड एवं ग्रेड वेतन में होती है, परन्तु वेतन बैंड एवं ग्रेड वेतन आधारित पदों के वर्गीकरण के आधार पर ग्रुप बीमा मद में अंशदान निर्धारण नहीं किये जाने के कारण विभिन्न विभागों/कार्यालयों द्वारा वित्त विभाग से ग्रुप बीमा मद में अंशदान के दर को लेकर परामर्श की अपेक्षा की जाती है।

4. उपरोक्त कंडिका-2 एवं 3 में वर्णित स्थिति से वर्तमान में लागू कंडिका -1 में ग्रुप बीमा मद में अंशदान के लिए वेतनमान आधारित पदों का वर्गीकरण/विवरण अब अप्रासंगिक हो गया है। फलस्वरूप इसे सामान्य प्रशासन विभाग के संकल्प संख्या-511 दिनांक 22.02.2011 के आलोक में पदों के नवीन वर्गीकरण के आधार पर प्रतिस्थापित करने की आवश्यकता है।

5. अतः नई ग्रुप बीमा योजना नियमावली, 1997 के नियम-3 में सन्निविष्ट सारणी के पदों के विवरण संबंधी प्रावधान को निम्नरूपेण प्रतिस्थापित करने का राज्य सरकार द्वारा निर्णय लिया गया है :-

क्र.	पुराने वेतनमान में पदों के विवरण	वेतन बैंड एवं ग्रेड वेतन में पदों के विवरण	समूह
1	राज्य सरकार के अधीन वैसे वेतनमान या वेतनमानों वाले पद जिसका वेतनमान रुपये 8,000-13,500 एवं उससे ऊपर के वेतनमान वाले पद।	(क) शीर्षस्थ वेतनमान (80,000 नियत) और उच्चतर प्रशासनिक ग्रेड जमा वेतनमान (रुपया 75,500-80,000) में कोई सिविल पद, और (ख) निम्नलिखित ग्रेड वेतनों वाला कोई सिविल पद 37400-67000 रुपये के वेतनमान में वेतन बैंड-4 में 12,000 रुपये, 10,000 रुपये, 8900 रुपये और 8700 रुपये तथा 15,600-39,100 रुपये के वेतनमान में वेतन बैंड 3 में 7600 रुपये, 6600 रुपये और 5400 रुपये।	समूह 'क'
2	राज्य सरकार के अधीन रुपये 5,500-9,000 एवं उससे ऊपर के वेतनमान वाले पद किन्तु रुपये 8,000-13,500 से कम वेतनमान वाले पद।	निम्नलिखित ग्रेड वेतनों वाला कोई सिविल पद :- 9300-34800 रुपये के वेतन बैंड 2 में 5400 रुपये, 4800 रुपये और, 4600 रुपये	समूह 'ख'
3	राज्य सरकार के अधीन रुपये 2,750-4,400 एवं उससे ऊपर किन्तु रुपये 5,500-9,000 से कम वेतनमान वाले पद।	निम्नलिखित ग्रेड वेतनों वाला कोई सिविल पद :- 9300-34800 रुपये के वेतन बैंड 2 में 4200 रुपये और 5200-20200 रुपये के वेतन बैंड-1 में 2800 रुपये, 2400 रुपये, 2000 रुपये, 1900 रुपये, और 1800 रुपये।	समूह 'ग'
4	राज्य सरकार के अधीन रुपये 2,550-4,000 या उससे कम वेतनमान वाले पद।	निम्नलिखित ग्रेड वेतनों वाला कोई सिविल पद :- 4440-7440 रुपये के वेतन बैंड 1 एस वेतनमान में 1300 रुपये, 1400 रुपये, 1600 रुपये और 1650 रुपये	समूह 'घ'

6. नई ग्रुप बीमा योजना नियमावली, 1997 के नियम-3 के प्रावधान इस हद तक संशोधित समझे जायेंगे।

7. जहाँ तक पटना उच्च न्यायालय/बिहार विधान परिषद/बिहार विधान सभा के पदाधिकारियों एवं कर्मचारियों के ग्रुप बीमा अंशदान का प्रश्न है, इस संबंध में माननीय मुख्य न्यायाधीश, उच्च न्यायालय, पटना/माननीय सभापति, बिहार विधान परिषद/माननीय अध्यक्ष, बिहार विधान सभा का अनुमोदन प्राप्त कर संबंधित कार्यालय/सचिवालय द्वारा आदेश निर्गत किया जाएगा।

आदेश : आदेश दिया जाता है कि इस संकल्प का प्रकाशन बिहार राजपत्र के असाधारण अंक में किया जाए।

बिहार-राज्यपाल के आदेश से,
संजीव हंस,
सचिव (संसाधन)।

अधीक्षक, सचिवालय मुद्रणालय,

बिहार, पटना द्वारा प्रकाशित एवं मुद्रित।

बिहार गजट (असाधारण) 328-571+10-डी0टी0पी0।

Website: <http://egazette.bih.nic.in>